

*śrīḥ*  
*śrīmatē rāmānujāya namaḥ*  
*śrīmatē nigamāntamahādēśikāya namaḥ*  
*śrī raṅganāthadivyaṃaṇipādukābhyāṃ namaḥ*

*śrīkavitārkikasīṃhasya sarvatantrasvatantrasya*  
*śrīmadvēṅkaṭanāthasya vēdāntācāryasya kṛtiṣu*  
*śrīraṅganāthapādukāsaḥasrē*

**॥ śēṣapaddhatiḥ trayōviṃśī ॥**

*This document has been prepared by*

*Sunder Kidāmbi*

*with the blessings of*

*śrī raṅgarāmānuja mahādēśikan*

*His Holiness śrīmad āṇḍavan śrīraṅgam*

śrīḥ

śrīmatē rāmānujāya namaḥ

śrīmatē nigamāntamahādēśikāya namaḥ

śrī raṅganāthadivya maṇipādukābhyāṃ namaḥ

॥ śēṣapaddhatiḥ trayōviṃśī ॥

śrīmān vēṅkaṭanāthāryaḥ kavītārkikakēsarī |

vēdāntācāryavaryō mē sannidhattāṃ sadā hṛdi ॥

sṛṣṭāṃ bhūmāvanantēna nityaṃ śēṣasamādhinā |

ahaṃ sambhāvayāmi tvām ātmānamiva pādukē ! ॥ 23.1 ॥

padmābhōgāt pādukē ! raṅgabhartuḥ

pādasparśādbhōgamanyaṃ prapitsōḥ |

śēṣasyaikāṃ bhūmikāmabravīt tvām

ācāryāṅāmagraṇīryāmunēyaḥ ॥ 23.2 ॥

śēṣatvamamba ! yadi saṃśrayati prakāmaṃ

tvadbhūmikāṃ samadhigamya bhujāṅgarājāḥ |

tvāmēva bhaktivinatairvahatāṃ śirōbhiḥ

kāṣṭhāṃ gataṃ tadiha kēśavapādarakṣē ! ॥ 23.3 ॥

mā bhūdiyaṃ mayi niṣaṅṅapadasya nityaṃ

viśvambharasya vahanādvyaithitēti matvā |

dhatsē balābhyadhikayā maṇipādukē ! tvam

śēṣātmanā vasumatīṃ nijayaiva mūrtyā ॥ 23.4 ॥

tattādṛṣā nijabalēna nirūḍhakīrtiḥ

śēṣastavaiva pariṇāmaviśēṣa ēṣaḥ |

rāmēṇa satyavacasā yadananyavāhyāṃ

vōḍhum purā vasumatīṃ bhavatī niyuktā ॥ 23.5 ॥

śēṣatvasīmaniyatāṃ maṇipādarakṣē !

tvāmāgamāḥ kulavadhūmiva bālaputrāḥ |  
tvadrūpabhēdaśayitasya parasya puṃsaḥ  
pādōpadhānaśayitāmupadhānayanti || 23.6 ||

bharataśirasi lagnāṃ pādukē ! dūratastvām

svatanumapi vavandē lakṣmaṇaḥ śēṣabhūtaḥ |  
kimidamiha vicitraṃ nityayuktaḥ siṣēvē  
daśarathanayaḥ san raṅganāthaḥ svamēva || 23.7 ||

bhūyōbhūyaḥ stimitacalitē yasya saṅkalpasindhau

brahmēśānaprabhṛtaya imē budbudatvaṃ bhajanti |  
tasyānādēryugapariṇatau yōganidrānurūpaṃ  
krīḍātalpaṃ kimapi tanutē pādukē ! bhūmikā'nyā || 23.8 ||

ahīnātmā raṅgakṣitiramaṇapādāvani ! sadā

satāmītthaṃ trāṇāt prathitanijasatratvavibhavā |  
avidyāyāminyāḥ sprśasi punarēkāhapadavīṃ  
kratūnāmārādhyā kraturapi ca sarvastvamasi naḥ || 23.9 ||

bahumukhabhōgasamētaiḥ nirmuktatayā viśuddhimāpannaiḥ |

śēṣātmikā padāvani ! niṣēvyasē śēṣabhūtaistvam || 23.10 ||

|| iti śrīkavitārkkikasiṃhasya sarvatantrasvatantrasya

śrīmadvēṅkaṭanāthasya vēdāntācāryasya kṛtiṣu

śrīraṅganāthapādukāsahasrē śēṣapaddhatiḥ trayōviṃśī ||

kavitārkkikasiṃhāya kalyāṇaguṇaśālinē |

śrīmatē vēṅkaṭeśāya vēdāntaguravē namaḥ ||